

അരുർ പോലീസ് സ്റ്റേഷൻ കെട്ടിടം

110 (1318) ശ്രീ. എ. എം. ആരിഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) അരുർ മണ്ഡലത്തിലെ അരുർ പോലീസ് സ്റ്റേഷന്റെ പുതിയ കെട്ടിടം പണിയുന്നതിനായുള്ള പ്ലാനും എസ്റ്റിമേറ്റും തയ്യാറായിട്ടുണ്ടോ ;

(ബി) അതിന്റെ ടെൻ്റർ നടപടികൾ ആരംഭിച്ചിട്ടുണ്ടോയെന്നും എങ്കിൽ പ്രസ്തുത സ്റ്റേഷന്റെ പുതിയ കെട്ടിടനിർമ്മാണം എന്ന് ആരംഭിക്കുവാൻ സാധിക്കുമെന്നും അറിയിക്കാമോ ?

ഉത്തരം

(എ) പ്ലാനും എസ്റ്റിമേറ്റും അംഗീകരിക്കുന്നതിനുള്ള നടപടികൾ സ്വീകരിച്ചുവരുന്നു.

(ബി) ടെൻ്റർ നടപടികൾ ആരംഭിച്ചിട്ടില്ല. നിർദ്ദിഷ്ട സ്ഥലം കൈമാറിക്കിട്ടുന്ന മുറയ്ക്ക് കെട്ടിടനിർമ്മാണം ആരംഭിക്കാവുന്നതാണ്.

ആത്മഹത്യാ കണക്ക്

111 (1318) ശ്രീമതി കെ. എസ്. സലീഖ : താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ :

ഈ സർക്കാർ അധികാരമേറ്റശേഷം എത്ര ആത്മഹത്യകൾ റിപ്പോർട്ട് ചെയ്യപ്പെട്ടിട്ടുണ്ട് ; ഇതിന്റെ ജില്ലയിരിച്ചും ആൺ പെൺ തിരിച്ചുമുള്ള കണക്ക് ലഭ്യമാക്കുമോ ?

ഉത്തരം

1055. വിശദാംശങ്ങൾ അനുബന്ധമായി ചേർത്തിട്ടുണ്ട്.[†]

വാളകം ആർ.വി. ഹൈസ്കൂളിൽ വിജിലൻസ് അന്വേഷണം

112 (1320) ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കൊട്ടാരക്കര വിദ്യാഭ്യാസ ജില്ലയിലെ വാളകം ആർ. വി. ഹൈസ്കൂളിൽ വിജിലൻസ് അന്വേഷണം നടത്തിയത് ഏതെല്ലാം ക്രമക്കേടുകളെക്കുറിച്ച് അന്വേഷിക്കുന്നതിനാണ് ;

(ബി) വിജിലൻസ് അന്വേഷണത്തിന്റെ റിപ്പോർട്ട് സർക്കാരിനു സമർപ്പിച്ചിട്ടുണ്ടോ ;

(സി) ഇതിന്മേൽ എന്തെല്ലാം തുടർനടപടികൾ സ്വീകരിച്ചു ?

[†] അനുബന്ധം - I

ഉത്തരം

(എ) മേഖലകളിൽ കൃത്രിമം നടത്തി, കൂട്ടികളുടെ റോൾ സ്ട്രെങ്ത് പെരുപ്പിച്ച് കാണിച്ച്, ഡിവിഷനുകളുടെ എണ്ണം വർദ്ധിപ്പിച്ച് അതിനനുസരിച്ച് സ്റ്റാഫിന്റെയും, അദ്ധ്യാപകരുടെയും എണ്ണം വർദ്ധിപ്പിക്കുകയും, സർക്കാരിന് വൻസാമ്പത്തികനഷ്ടം വരുത്തിയതിനുമെതിരെയാണ് വിജിലൻസ് അന്വേഷണം നടത്തിയത്.

(ബി) മേൽപ്പറഞ്ഞ വിഷയത്തിൽ 23-3-2011-ലെ കത്ത് പ്രകാരം വിജിലൻസ് ഡയറക്ടർ സർക്കാരിന് റിപ്പോർട്ട് സമർപ്പിച്ചിട്ടുണ്ട്.

(സി) വിജിലൻസ് അന്വേഷണ റിപ്പോർട്ട് സർക്കാർ വിശദമായി പരിശോധിച്ചു. വിജിലൻസ് ഡയറക്ടറുടെ ശുപാർശകളിൽ നടപടി സ്വീകരിക്കുവാനും കൂറ്റാമോപിതമായ ജീവനക്കാർക്കെതിരെ അച്ചടക്ക ശിക്ഷണ നടപടി സ്വീകരിക്കുവാനും പൊതു വിദ്യാഭ്യാസ ഡയറക്ടർക്ക് സർക്കാർ നിർദ്ദേശം നൽകിയിട്ടുണ്ട്.

കൃഷിക്കാർക്ക് ഗൺ ലൈസൻസ്

ന്ദ (1321) ശ്രീ. കെ. കുഞ്ഞിരാമൻ (ഉദുമ) : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കാസർഗോഡ് ജില്ലയിൽ കാർഷിക വിളകളെ വന്യമൃഗങ്ങളിൽ നിന്നും സംരക്ഷിക്കുന്നതിന് കൃഷിക്കാർക്ക് ഗൺ ലൈസൻസ് കൊടുക്കുന്ന സമ്പ്രദായം നിലവിലുണ്ടോ ;

(ബി) എങ്കിൽ ഇതുവരെ എത്ര പേർക്ക് ഇത്തരത്തിൽ ഗൺ ലൈസൻസ് കൊടുത്തിട്ടുണ്ട് ; വിശദാംശങ്ങൾ അറിയിക്കുമോ ;

(സി) ഇങ്ങനെ നൽകിയ ഗൺ ലൈസൻസുകൾ പുതുക്കി കിട്ടുന്നതിന് ജില്ലാ ഭരണകൂടത്തിനെ ഏൽപ്പിക്കുന്ന ഗണ്ണുകൾ കർഷകർക്ക് പുതുക്കി തിരിച്ചു കൊടുക്കുന്നില്ലായെന്ന കാര്യം ശ്രദ്ധയിൽപ്പെട്ടിട്ടുണ്ടോ ;

(ഡി) ഇത്തരത്തിൽ എത്ര അപേക്ഷകൾ പിടിച്ചുവെച്ചിട്ടുണ്ട് ; വിശദാംശങ്ങൾ അറിയിക്കുമോ ;

(ഇ) വന്യമൃഗങ്ങൾ കാർഷിക വിളകൾക്ക് കൂടുതൽ നഷ്ടം വരുത്തി കൊണ്ടിരിക്കുന്ന ഇക്കാലത്ത് പിടിച്ചുവെച്ചിരിക്കുന്ന ഗൺ ലൈസൻസുകൾ പുതുക്കി നൽകുന്നതിനുള്ള നടപടി സ്വീകരിക്കുമോ ; വിശദാംശങ്ങൾ അറിയിക്കുമോ ?

ഉത്തരം

(എ) ഉണ്ട്.

(ബി) 4475 തൊക്കുകൾക്ക് ലൈസൻസ് നൽകിയിട്ടുണ്ട്.